



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1416/8 – 2005 ඔක්තෝබර් 25 වැනි අඟහරුවාදා – 2005.10.25

(ආණ්ඩුවේ බලය පිට ප්‍රසිද්ධ කරන ලදී)

IV (ආ) වැනි කොටස : පළාත් පාලනය

පළාත් පාලන නිවේදන

ජාතික රාජ්‍ය සභාවේ 1974 අංක 16 දරන පළාත් පාලන සේවා පනත

1985 අංක 10 දරන පළාත් පාලන සේවා (සංශෝධන) පනත මගින් සංශෝධිත 1974 අංක 16 දරන පළාත් පාලන සේවා පනතේ 23 වන වගන්තිය යටතේ පළාත් සභා සහ පළාත් පාලන විෂය භාර අමාත්‍යවරයා වන මා විසින් සාදන ලද නියෝග මෙයින් ප්‍රකාශයට පත් කරනු ලැබේ.

ජනක බණ්ඩාර තෙන්නකෝන්,
පළාත් සභා සහ පළාත් පාලන අමාත්‍ය.

2005 ඔක්තෝබර් මස 20 වැනි දින,
කොළඹ දී ය.

නියෝග

01. මේ නියෝග “2005 පළාත් පාලන සේවා විග්‍රාම වැටුප් (ප්‍රතිශෝධන) නියෝග” යනුවෙන් හඳුන්වනු ලැබේ.

02. 1985 අංක 10 දරන පළාත් පාලන සේවා (සංශෝධන) පනත මගින් සංශෝධිත ජාතික රාජ්‍ය සභාවේ 1974 අංක 16 දරන පළාත් පාලන සේවා පනතේ විධිවිධාන ප්‍රකාර පළාත් පාලන සේවයේ සාමාජිකයකු වශයෙන් සේවය කර විග්‍රාම ලබා, 1975 පළාත් පාලන සේවා විග්‍රාම වැටුප් නියෝග යටතේ විග්‍රාම වැටුප් ලබමින් සිටින සෑම විග්‍රාමිකයකුගේම විග්‍රාම වැටුප මෙහි මතු දැක්වෙන නියෝගවල විධිවිධානයන්ට යටත්ව ප්‍රතිශෝධනය කළ යුතු ය.

03. (i) සෑම විග්‍රාමිකයකුම තනතුරෙන් විග්‍රාම ගනු ලැබූ අවස්ථාවේදී ඔහුගේ තනතුරට නියමිතව තිබූ වැටුප් පරිමාණය සහ ඔහු විග්‍රාම ගන්නා අවස්ථාවේ දී ඔහුට හිමිව තිබූ වාර්ෂික වැටුප් පියවර පදනම් කරගෙන රාජ්‍ය පරිපාලන අමාත්‍යාංශයේ ලේකම් විසින් ඉහත කී වැටුප් පරිමාණයට කලින් කල කරන ලද සංශෝධනයන් සැලකිල්ලට ගනිමින්, 1996 දෙසැම්බර් මස 31 වන දින තෙක් ඔහු සේවයේ රැඳී සිටියේ නම් එදිනට ඔහුට හිමි විය යුතුව තිබූ වාර්ෂික වැටුප් පියවර තීරණය කරනු ලැබිය යුතු ය.
- (ii) ඉහත 3 (i) ඡේදයෙහි සඳහන් ආකාරයට ගණනය කරන ලද වාර්ෂික වැටුප පදනම් කරගෙන මේ නියෝගවල උපලේඛනයේ දැක්වෙන ආකාරයට ඔහුට ගෙවිය හැකි විග්‍රාම වැටුප තීරණය කරනු ලැබිය යුතු ය.
- (iii) ඉහත 3 (ii) ඡේදයේ දැක්වෙන ආකාරයට ගණන් බලනු ලබන විග්‍රාම වැටුප 2004 ජනවාරි මස 01 වන දින සිට ක්‍රියාත්මක වන පරිදි එකී විග්‍රාමිකයාට ගෙවිය යුතු ය.

04. 03 වන නියෝගයේ පරිදි යම් විශ්‍රාමිකයකුට 1996 දෙසැම්බර් මස 31 වන දිනට නියමිත වාර්ෂික වැටුප තීරණය කිරීමේ දී, එකී විශ්‍රාමිකයා විශ්‍රාම ගත්වනු ලැබූ දිනයේ සිට 1996 දෙසැම්බර් මස 31 වන දින දක්වා අතරතුර කාලයේ සේවා උසස් කිරීම්, වැටුප් වර්ධක හෝ රැඳී සිටීමේ වාසි කිසිවක් අදාළ කර නොගත යුතු ය.

05. මේ නියෝගවල විධිවිධාන යටතේ යම් විශ්‍රාමිකයකු සම්බන්ධයෙන් ගණන් බලනු ලබන ප්‍රතිශෝධිත විශ්‍රාම වැටුප, එකී විශ්‍රාමිකයා ඒ වන විටත් ලබමින් සිටින විශ්‍රාම වැටුපට වඩා අඩුවන්නේ නම්, එතෙක් ඔහු ලබමින් සිටි විශ්‍රාම වැටුප ඔහුට ගෙවිය යුතු ය.

06. සෑම විශ්‍රාමිකයකුගේ ම දීමනා රහිත අඩු නොකළ විශ්‍රාම වැටුප 2004 දෙසැම්බර් මස 01 වන දින සිට ක්‍රියාත්මක වන පරිදි රුපියල් හත්සිය පනහක අවමයකට හා රුපියල් එක් දහස් පන්සියයක උපරිමයකට යටත්ව සියයට පහලොවකින් වැඩිකර ගෙවිය යුතු ය.

07. මේ නියෝගවල “විශ්‍රාමිකයා” යන්නෙන් 1975 පළාත් පාලන සේවා විශ්‍රාම වැටුප් නියෝග යටතේ කිසියම් විශ්‍රාම වැටුපක් ලබා ගන්නා විශ්‍රාමිකයකු අදහස් වන අතර, පළාත් පාලන සේවයේ සාමාජිකයකු ව සිට කිසියම් පළාත් සභා රාජ්‍ය සේවාවකට අන්තර්ග්‍රහණය කළ නැතැත්තෙකු අදහස් නොවිය යුතු ය.

උපලේඛනය

විශ්‍රාම වැටුප් ගණනය කිරීම සඳහා වන ප්‍රතිශත වගුව

සේවා කාලය	අවු : 25		අවු : 25 මාස 6		අවු : 26		අවු : 26 මාස 6		අවු : 27		අවු : 27 මාස 6		අවු : 28		අවු : 28 මාස 6		අවු : 29		අවු : 29 මාස 6		අවු : 30 හෝ වැඩි	
අවසාන වාර්ෂික වැටුප	%		%		%		%		%		%		%		%		%		%		%	
	A	B	A	B	A	B	A	B	A	B	A	B	A	B	A	B	A	B	A	B	A	B
25,440 දක්වා	85	75	86	76	87	77	88	78	89	79	90	80	90	81	90	82	90	83	90	84	90	85
25,441 – 26,460	84	74	85	75	86	76	87	77	88	78	89	79	90	80	90	81	90	82	90	83	90	84
26,461 – 28,740	83	73	84	74	85	75	86	76	87	77	88	78	89	79	90	80	90	81	90	82	90	83
28,741 – 30,060	82	72	83	73	84	74	85	75	86	76	87	77	88	78	89	79	90	80	90	81	90	82
30,061 – 31,740	81	71	82	72	83	73	84	74	85	75	86	76	87	77	88	78	89	79	90	80	90	81
31,741 – 41,280	80	70	81	71	82	72	83	73	84	74	85	75	86	76	87	77	88	78	89	79	90	80
41,281 – 55,920	79	69	80	70	81	71	82	72	83	73	84	74	85	75	86	76	87	77	88	78	89	79
55,921 – 66,840	78	68	79	69	80	70	81	71	82	72	83	73	84	74	85	75	86	76	87	77	88	78
66,841 – 71,040	77	67	78	68	79	69	80	70	81	71	82	72	83	73	84	74	85	75	86	76	87	77
71,041 – 1,01,400	76	66	77	67	78	68	79	69	80	70	81	71	82	72	83	73	84	74	85	75	86	76
1,01,401 සිට ඉහළට	75	65	76	66	77	67	78	68	79	69	80	70	81	71	82	72	83	73	84	74	85	75

1. මෙම වගුවේ ආකාරයට විශ්‍රාම වැටුප් ගණනය කිරීමේ දී සේවා කාලය අවුරුදු 25ට අඩුවන සෑම මාස හයක් හෝ ඉන් කොටසක් වෙනුවෙන් 1% ක් බැගින් ඉහත ප්‍රතිශතයෙන් අඩු කිරීමක් කළ යුතු ය.

2. වර්ෂයක කාලයක් දක්වා වන වැටුප් රහිත නිවාඩු නොසලකා හරිනු ලැබිය යුතු ය.

3. ලබාගෙන ඇති වැටුප් රහිත නිවාඩු වර්ෂයකට වඩා වැඩි වන විටක එසේ වැඩිවන සෑම මාසයක් හෝ ඉන් කොටසක් වෙනුවෙන් 0.2 %ක් බැගින් අඩු කිරීමක් ද ඉහත ප්‍රතිශතයෙන් අඩුකර විශ්‍රාම වැටුප් ගණනය කළ යුතු ය.

4. අඩු නොකළ විශ්‍රාම වැටුප සඳහා වන ප්‍රතිශතය “A” නිරූපිත ද අඩුකළ විශ්‍රාම වැටුප සඳහා වන ප්‍රතිශතය “B” නිරූපිත ද දැක්වේ.